

ಅ) ಹೊನ್ನಾವರ, ಕುಮಟಾ ಮತ್ತು ಭಟ್ಟಳ ತಾಲ್ಲೂಕಿನಲ್ಲಿ ೧೯-೧-೮೨ ರಿಂದ ೧೯೮೫-೮೬ ರವರೆಗೆ ಈ ಕೆಳಗೆ ಕಂಡಂತೆ ಗಿಡಗಳನ್ನು ನೆಡಲಾಗಿದೆ :

ಇಸ್ತೀ	ಹೊನ್ನಾವರ ತಾಲ್ಲೂಕು ಹೆಕ್ಟೇರುಗಳು	ಕುಮಟಾ ತಾಲ್ಲೂಕು ಹೆಕ್ಟೇರುಗಳು	ಭಟ್ಟಳ ತಾಲ್ಲೂಕು ಹೆಕ್ಟೇರುಗಳು	ಒಟ್ಟು ಹೆಕ್ಟೇರುಗಳು
೧೯೮೧-೮೨	೯೧.೮೦	೨೧೫.೯೦	೨೮೪.೬೦	೫೯೨.೩೦
೧೯೮೨-೮೩	೭೪.೫೦	೩೭೭.೫೫	೪೨೪.೬೫	೮೭೬.೭೦
೧೯೮೩-೮೪	೨೮೪.೪೦	೩೬೫.೪೦	೬೫.೦೦	೭೧೪.೮೦*
೧೯೮೪-೮೫	೧೬೯.೮೦	೨೮೮.೦೦	೨೯೬.೦೦	೭೫೩.೮೦
೧೯೮೫-೮೬	೧೫೯.೦೦	೧೫೦.೦೦	೧೫೦.೦೦	೪೫೯.೦೦*
ಒಟ್ಟು	೭೭೦.೫೦	೧೩೯೬.೮೫	೧೨೨೦.೨೫	೩೩೮೭.೬೦

*ಗಿಡ ನೆಡುವ ಕಾರ್ಯ ಪ್ರಗತಿಯಲ್ಲಿದೆ.

ಇ) ೧೯೮೧-೮೨ ಮತ್ತು ೮೨-೮೩ರಲ್ಲಿ ನೆಟ್ಟ ಗಿಡಗಳು ಶೇಕಡ ೬೦ ರಿಂದ ಶೇಕಡ ೭೦ ರವರೆಗೆ ಬದುಕಿದೆ.

೧೯೮೩-೮೪ ಮತ್ತು ೧೯೮೪-೮೫ರಲ್ಲಿ ನೆಟ್ಟ ಗಿಡಗಳು ಶೇಕಡ ೬೦ ರಿಂದ ಶೇಕಡ ೮೦ ರವರೆಗೆ ಬದುಕಿವೆ.

ಮಕ್ಕಳ ಹಾಗೂ ಗರ್ಭಿಣಿ ಸ್ತ್ರೀಯರ ಸೌಲಭ್ಯಗಳ ಬಗ್ಗೆ

೨೦೮ (೫೮೭) ಶ್ರೀಮತಿ ಶಿವಕಾಂತಜಿ ಚತುರ (ಹುಲಸೂರು).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ೧೯೮೩-೮೪ನೇ ಸಾಲಿನಲ್ಲಿ ಬೀದರ ಜಿಲ್ಲೆಯಲ್ಲಿ ಮಕ್ಕಳು ಹಾಗೂ ಗರ್ಭಿಣಿ ಸ್ತ್ರೀಯರಿಗಾಗಿ ಯಾವ ಯಾವ ಸೌಲಭ್ಯಗಳನ್ನು ಒದಗಿಸಲಾಗಿದೆ?

ಆ) ಇನ್ನು ಮುಂದೆ ಯಾವ ಯಾವ ಸೌಲಭ್ಯಗಳನ್ನು ಕೊಡಲಾಗುವುದು?

ಇ) ಹೈದರಾಬಾದ್ ಕರ್ನಾಟಕದಲ್ಲಿ ಒಟ್ಟು ಎಷ್ಟು ಮಕ್ಕಳು ಹಾಗೂ ಮಹಿಳೆಯರು ಸೌಲಭ್ಯಗಳನ್ನು ಪಡೆಯುತ್ತಿದ್ದಾರೆ ?

ಶ್ರೀ ವಿ.ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ಬೀದರ್ ಜಿಲ್ಲೆಯಲ್ಲಿ ಬೀದರ್ ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆ ಯಡಿಯಲ್ಲಿ ಮಕ್ಕಳು ಮತ್ತು ಗರ್ಭಿಣಿ ಸ್ತ್ರೀಯರಿಗಾಗಿ ಈ ಕೆಳಕಂಡ ಸೌಲಭ್ಯಗಳನ್ನು ಒದಗಿಸಲಾಗಿದೆ :

೧) ೪೨ ಶಿಶುಪಾಲನಾ ಕೇಂದ್ರಗಳನ್ನು ೧೯೮೩-೮೪ ರಲ್ಲಿ ಪ್ರಾರಂಭಿಸಲಾಗಿದೆ. ೧೯೮೪-೮೫ ರಲ್ಲಿ ೮ ಶಿಶುಪಾಲನಾ ಕೇಂದ್ರಗಳನ್ನು ಸ್ಥಾಪಿಸಲಾಗಿದೆ.

೨) ಜಿಲ್ಲೆಯಲ್ಲಿನ ಎಲ್ಲಾ ೫ ತಾಲ್ಲೂಕುಗಳಲ್ಲಿ ಸಮಗ್ರ ಶಿಶು ಅಭಿವೃದ್ಧಿ ಕಾರ್ಯ ಕ್ರಮಗಳು ನಡೆಯುತ್ತಿದ್ದು ಇದರಿಂದ ಮಕ್ಕಳಿಗೆ ಹಾಗೂ ಹೆಂಗಸರಿಗೆ ಎಲ್ಲಾ ಸಂಘಟಿತ ಸೌಲಭ್ಯಗಳನ್ನು ಒದಗಿಸಲಾಗುತ್ತಿದೆ.

೩) ಹೆಂಗಸರು ಆದಾಯೋತ್ಪನ್ನ ಚಟುವಟಿಕೆಗಳಲ್ಲಿ ಪಾಲುಗೊಳ್ಳಲು ರಿವಾಲ್ವಿಂಗ್ ಫಂಡಿನ ಮೂಲಕ ಅರ್ಥಿಕ ಸಹಾಯ ಮಾಡಲಾಗಿದೆ.

- ೪) ಬೀದರ್ ಟೌನಿನಲ್ಲಿ ವಿಶೇಷ ಪೌಷ್ಟಿಕ ಆಹಾರ ಯೋಜನೆಯು ಜಾರಿಯಲ್ಲಿದ್ದು ಇದರಿಂದ ೬ ವರ್ಷಕ್ಕಿಂತ ಕೆಳಗಿರುವ ಮಕ್ಕಳು ಗರ್ಭಿಣಿ ಹಾಗೂ ಹಾಲಿನಿಷುವ ತಾಯಂದಿರಿಗೆ ಸೌಲಭ್ಯವಾಗಿದೆ.
- (ಆ) ೧) ಈಗಾಗಲೇ ನಡೆಯುತ್ತಿರುವ ೫೦ ಶಿಶುಪಾಲನಾ ಕೇಂದ್ರಗಳ ಜೊತೆಗೆ ಇನ್ನೂ ೨೫ ಹೆಚ್ಚು ಕೇಂದ್ರಗಳನ್ನು ಪ್ರಾರಂಭ ಮಾಡಲಾಗುವುದು. ಪ್ರತಿ ಕೇಂದ್ರದಲ್ಲಿ ೨೫ ಮಕ್ಕಳಿಗೆ ಸೌಲಭ್ಯ ದೊರೆಯುತ್ತದೆ.
- ೨) ಚುಚ್ಚು ಮದ್ದು ಕಾರ್ಯಕ್ರಮದಲ್ಲಿ ೧೦೦ಕ್ಕೆ ೧೦೦ ಗುರಿಯನ್ನು ಮಾಟ್ಟಲು ಯೋಜನೆ ಹಾಕಿಕೊಳ್ಳಲಾಗಿದೆ. ಇದುವರೆಗೆ ೯೦ (ಶೇಕಡಾ) ಚುಚ್ಚು ಮದ್ದಿನ ಗುರಿಯನ್ನು ತಲುಪಿದ್ದು ಇದರಿಂದ ಮಕ್ಕಳಿಗೆ ಹಾಗೂ ಬಸರಿ ಹೆಂಗಸರಿಗೆ ಸೌಲಭ್ಯವಾಗಿದೆ.
- ಇ) ಹೈದರಾಬಾದ್ ಕರ್ನಾಟಕದಲ್ಲಿ ಸಮಗ್ರ ಶಿಶು ಅಭಿವೃದ್ಧಿ ಯೋಜನೆಯಡಿಯಲ್ಲಿ ಈ ಕೆಳಕಂಡಂತೆ ಸೌಲಭ್ಯಗಳನ್ನು ಪಡೆಯುತ್ತಿದ್ದಾರೆ.

	ಮಕ್ಕಳು	ಹೆಂಗಸರು
ಬೀದರ್ ಜಿಲ್ಲೆ	೬೧,೭೪೧	೧೨,೪೧೯
ರಾಯಚೂರು ಜಿಲ್ಲೆ	೧೯,೭೦೧	೪,೮೭೯
ಗುಲ್ಬರ್ಗಾ	೫೩,೩೮೦	೧೦,೦೯೯

ಇದಲ್ಲದೆ ಬೀದರ್ ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯಡಿಯಲ್ಲಿ ವಿವಿಧ ಚಟುವಟಿಕೆಗಳಲ್ಲಿ ಒಟ್ಟು ೧೪೯೦ ಮಹಿಳೆಯರು ಸೌಲಭ್ಯಗಳನ್ನು ಪಡೆಯುತ್ತಿದ್ದಾರೆ.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು

ಶ್ರೀ ಹೆಚ್.ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ, ಲಿಖಿತ ಮೂಲಕ ನೀಡಲಾದ ಉತ್ತರಗಳು ಪಟ್ಟಿಯನ್ನು ಸಭೆಯ ಮುಂದೆ ಮಂಡಿಸಲು ತಮ್ಮ ಅನುಮತಿಯನ್ನು ಕೋರುತ್ತೇನೆ.

ಅಧ್ಯಕ್ಷರು.—ಉತ್ತರಗಳ ಪಟ್ಟಿಯನ್ನು ಮಂಡಿಸಲಾಯಿತು.

ಮುಳುಬಾಗಿಲು ತಾಲ್ಲೂಕಿನ ನೀರಾವರಿ ಯೋಜನೆಗಳು

೯೨ (೭೩ರ) ಶ್ರೀ ಆರ್. ವೆಂಕಟರಾಮಯ್ಯ (ಮುಳುಬಾಗಿಲು).—ಮಾನ್ಯ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಮುಳುಬಾಗಿಲು ತಾಲ್ಲೂಕಿನಲ್ಲಿ ಸಮೀಕ್ಷೆ ನಡೆಸಲಾಗಿರುವ ಸಣ್ಣ ನೀರಾವರಿ ಯೋಜನೆಗಳ ಸಂಖ್ಯೆ ಎಷ್ಟು ಮತ್ತು ಅವು ಯಾವುವು ?

ಆ) ಈ ಯೋಜನೆಗಳನ್ನು ೧೯೮೫-೮೬ ಆರ್ಥಿಕ ವರ್ಷದಲ್ಲಿ ಕೈಗೊಳ್ಳಲಾಗುವುವೇ ? ಹಾಗಲ್ಲಿದ್ದಲ್ಲಿ ಈ ಯೋಜನೆಗಳನ್ನು ಯಾವಾಗ ಕೈಗೊಳ್ಳಲಾಗುವುದು ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ೫ ಕೆಲಸಗಳು ಅವು ಯಾವುವೆಂದರೆ :

೧) ಕುರುಡುಮಲೆ ಹತ್ತಿರ ಒಡೆದಿರುವ ಓಬಳಕೆರೆ ಬದಲಾಗಿ ಹೊಸಕೆರೆ ನಿರ್ಮಾಣ.

೨) ಕುನ್ನಿ ಬಂಡೆಹಳ್ಳಿಹತ್ತಿರ ಒಡೆದಿರುವ ರಘುನಾಥಕುಂಟೆ ಕೆರೆ ಬದಲಾಗಿ ಹೊಸಕೆರೆ ನಿರ್ಮಾಣ.